

# IL-MUŻAJK TAL-KALVARJU

Mill-blata Mqaddsa tal-Kalvarju, li fuqha l-Lhud u r-Rumani sallbu lil Gesù u liż-żewġ hallelin, il-lum ma fadalx għajr kagħhab, jew kubu tal-blat ta' xi hmistaxer xiber għoli, tul u wisa'. Fu-



Gerusalem. — L-inkwatra tal-mużajk fi-artal tat-Tislib, fuq il-Kalvarju.

qu sewwa għandhom kappella l-Griegi Ortodossi, u tmiss magħha, imma mhux fuq il-blata, għandhom kappella ohra l-Latini, jiġifieri l-Frangiskani.

Il-hitana u s-saqaf taż-żewġ kappelli, fi żmien is-Salibin kienu miksija bil-mużajk. Imma fiż-żmien li Gersa-

lemm kienet f'idejn il-Misilmin, dal-mużajk beda bil-ftit il-ftit jaqa. Għax il-mużajk ikun xbihat u titriż, jiġifieri disinji, magħmula m'hux biż-żebgħa, imma minn frak tar-rham imżewwaq, imwaħħal fis-saqaf jew fil-hitana, li biż-żmien u bl-indewwa jerhi, jekk ma jiddux hsiebu. Minn dan il-mużajk, fis-sena 1808, meta nharqet il-Bażilka tal-Qabar ta' Kristu, ftit kien baqa'.

Wara l-hruq, il-Griegi talbu lis-Sultan ta' Kostantinopli biex il-Bażilka jsewwuha huma. Il-Frangiskani dak iż-żmien ma kellhomx flus, għax l-Ewropa kienet ftaqret bil-hrieb jew gwerrer ta' Napuljun. Għal hekk il-Griegi l-Bażilka sewwewha, jew ahjar, has-sruha, kif dehrilhom u kif qablihom. Minn fuq il-Kalvarju nehhew il-fdal tal-mużajk li kien baqa', l-aktar fejn kien hemm xi kitba bil-Latin, u minnu kollu ma hallew x għajr ix-xbiha mdaħħna tas-Salvatur, f'nofs is-saqaf.

Imma għoxrin sena ilu, jiġifieri fis-sena 1938, il-Frangiskani, wara ħafna talb u thannin, qalgħu li jerggħu jiksu bil-mużajk il-hitana u s-saqaf tal-kap-



Gerusalem. — Is-saqaf tal-kappella tal-Kalvarju. Xbieha tal-mużajk tal-erba' Profeti bil-kliem tagħhom miktub f'idejhom.

PELLA tagħhom ta' fuq il-Kalvarju u jagħmlu wkoll xi tiswijiet oħrajn.

**L-Artal tad-Duluri** — Il-Frangiskani, mela, ġewwa l-hajt bejn il-kappella tagħhom u tal-Griegi kellhom niċċa b'mezzu-bust sabih u milqut, tal-Madonna tad-Duluri, xogħol ta' naqqax Portugiż. Dil-Madonna għal kotra ta' grażzi li jaqilghu bit-talb quddiemha, il-Għarab, Insara u Misilmin, laqqmuha l-Omm tal-Ghegubijiet. Qud-diemha kien hemm artal żgħir, u kien jingħad li dak l-artal kien wieqaf fuq il-blat tal-Kalvarju. Għal hekk il-Frangiskani l-ewwel ma għamlu biddlu dak l-artal u waqqfuh fuq kolonna qasira u l-biċċa tal-blat tal-Kalvarju li dehret għattewh biż-żgieg biex in-nies jarawha imma le jmissuha. Il-bust tad-Duluri hallewh fin-niċċa, u l-hajt fuq in-niċċa ksewh b'mużajk ġdid sabih.

**L-Artal tat-Tislib** — Fil-kappella tal-Frangiskani, fil-faċċata hemm artal kbir. Fuqu kien hemm xbieha tat-tila, imdaħhna u msewwda, li fiha ma kienx jidher hlief, ftit kemm jingħaraf, Ġesù mimdud fuq is-salib. Din it-tila l-Frangiskani qalgħuha, naddfuha biex jaraw x'kien fiha sewwa, u għamlu f'

imkienha xbieha bħalha sewwa tal-mużajk. Ix-xbieha fiha: Ġesù mimdud fuq is-salib, u sallab isammarlu idu x-xellugija; il-Madonna bil-wieqfa thares, u l-Madaliena għarkubtejha f'rignejn Ġesù. Fil-hajt tal-ġenb, qrib l-artal, xbieha oħra tal-mużajk ukoll tu-




Ġerusaleml. — In-nisa tal-Galilija, shab il-Madonna. Inkwatru tal-mużajk fil-hajt tal-kappella fuq il-Kalvarju.

ri n-nisa tal-Galilija li kienu telġu Ġerusaleml ma' Ġesù. U aktar 'il barra, xbieha ta' Abraham sa joqtol lil ibnu Iżhak u l-Anglu jzommlu s-sikkina. Id-disinn ta' dal-mużajk għamlu l-pittur Taljan Luigi Trifoglio, u hadmuh



Ġerusaleml. — L-Anglu jzomm id Abraham biex ma jidbaxx lil ibnu Iżhak. Inkwatru tal-mużajk fil-kappella tal-Kalvarju.



Cerusalem. — Dehra tal-kappella tal-Frangiskani fuq il-Kalvarju, bix-xoghol tal-mużajk fil-hitan u s-saqaf, u quddiem, jidher l-artal tat-Tislib.

il-haddiema tad-Ditta Monticelli ta' Ruma. Fuq l-artal, fis-saqaf hemm xbieha tas-salib u ma' dwaru tnaxer hamiema li jfissru Gesù Kristu mdawwar bit-tnax l-Appostlu.

**Tifkriet tal-Passjoni** — F'dal mużajk li jzejjen il-kappella hemm hafna tifkriet tal-Passjoni, sewwa bit-tixbih — bhad-debha ta' Izhak — u sewwa b' tismijiet mill-Kotba tal-Ghaqda l-Qadima. Hekk, hemm ix-xbiehat ta' Danjel, Izajija, David, u Żakarija, kull wiehed iżomm karta f'idu, bil-kliem li kiteb hu fuq il-Passjoni ta' Kristu.

Kliem ta' Danjel: "U wara tnejn u sebghin ġimgha jinqatel Kristu". Ta' Izajija: "Indebah għax ried Hu, u ma fetaxx fomm". Ta' David: "Nifdu idejja u riġlejja"; u ta' Żakkarija: "U qagħdu jharsu lejja wara li nifduni."

Hekk, mela, il-kappella tal-Frangiskani li tmiss mal-Blata Mqaddsa tal-Kalvarju, tfakkar lil min iżurha, bix-xbiehat u bil-kitba, fil-ġrajja ta' niket u hasra li minnha għadda Sidna Gesù Kristu, hemm fuq il-Kalvarju, htija ta' dnuvietna.

Fra Elija O.F.M.

## ~~IL GHAMJA TA' NAZARET~~

~~Nazaret kienet raħal żgħir, qisha xi raħal minn dawġ iż-żgħar li hemm Għawdex, magħmul minn ftit għorof mibnija 'l hawn u 'l hemm qalb il-għelieqi. F'għalqa minnhom kien hemm naqra ta' dar minn dawn, mirfuda ma' hanek tal-blat. Il-hajt tas-sejjiċ ta' quddiemha kien magħluq b'xatba żgħira. Kienet id-dar ta' Jusef in-Naġġar, li kien minn Betlehem, imma ġie joqgħod hawn ilu kemm il-~~

~~sena. Kellu l-mara jismha Mirjam, u tifel wieħed, żgħir, jismu Jesuġh.~~

~~Kien jum tal-Harifa, ftit qabel nofs inhar. Ix-xatba stemgħet tinfetħ u stama' lehen ta' tifel żgħir ighajjat; "Ma!... J'ommi!" Kien Jesuġh, it-tifel ta' Mirjam u Jusef, ta' xi disa' snin. Kien irqajjaq u bajdani, hañ u xagħru twil. Mirjam, mara żagħżuġha ta' ftit fuq il-ghoxrin sena, xirfet minn bieb il-ghorfa u qalltu: "Hawn jien. Xi trid?"~~